

Ulimwengu Wetu Wa Jangwani Kupata Maji Kutoka Mombasa?

na Abdulrahman Sheriff

NYAKATI zilizopita, ilikuwa ni taabu kuona ama kudhania kuma wafanya-biashara kutoka sehemu zetu za Afrika waweza kukuza biashara zisizo za kawaida, lakini kutokana na kuji-komboa kutoka kwa minyororo ya wakolani, wananchi wa Afrika wamekuwa huru kujitafuta riziki zao kwa njia za halali na kujitendeza kibiashara.

Wananchi wa Afrika, Wakunya wakiwemo, wanafanya biashara tafauti na mataifa mengine ya ulimwengu. Wafanya biashara kutoka Afrika huza mazao yao kama ya kahawa, chai, pamba na biashara kadha nyingine huko ng'ambo zikiwemo sehemu kadha katika Bara la Ulaya, Amerika na Asia.

Na kutoka sehemu hizo za nje, Afrika pia huagiza bidhaa kadha; "hali ni kwamba biashara zimeendelea kukua kutoka kila sehemu na bila shaka biashara mpya kadha zilizovumbuliwa katika bara hili la Afrika zinaendelea kutumwa huko nje. Lakini umeshawahi kusikia kwamba Mkenya anaazimia kufanya biashara ambayo twaweza kuitia ya "kijabu na ambayo haijawahi kutokea?"

Bw. Ali Ahmed Hassan alifika katika afisi ya Coastweek na kufanya majadiliano na Mharriri, Bw. Abdulrahman Sheriff. Bw. Hassan alisema akiwa mfanya biashara wa kuza maji kutoka kwenye vioski (vibanda) kadha hapa Mombasa, amefikiria kujitendeza zaidi kwa kujishirikisha na biashara hiyo nje ya Kenya.

BIASHARA

Mfanya biashara huyo aliniambia kuwa kuna sehemu kadha katika ulimwengu ambazo hupata taabu ya maji na kati ya sehemu hizo ni zile zenye jangwa kwa hivyo, "nimeonelea ngawa ni maskini niaribu kufanya mbinu za kuinua biashara yangu kwa kuingilia biashara hiyo na mataifa ya nje zikiwemo baadhi ya nchi za Afrika ambako maji hupatikana kwa taabu", alisema.

ameandika barua kwa afisi za balozi wa nchi zote za ng'ambo ili zimsaidie kwenye harakati yake hiyo na nia yake ya kuzisaidia nchi ambazo hupata taabu ya maji. Pia amandika barua kwa afisi ya Rais kupitia kwa mkuu wa mkoa wa Pwani.

SUDAN
Kati ya nchi ambazo amezindikia barua kuhusu biashara yake hiyo ni pamoja na Yemen, Morocco, Peru, Urusi, Mauritania, Misri, Mali, Sudan, Ethiopia, Chad, Botswana, Zimbabwe, Mali, Spanish Shara na Austria. Hizo ni baadhi ya nchi ambazo ana mategemeo ya kufanya biashara hiyo.

Bw. Hassan ana mategemeo jambo hilo litafanikiwa na akawaomba wananchi wamsaidie katika kuhudi zake hizo. Pia aliwaomba maafisa wa serkali wa lishughuliki ombi lake hilo inavyostahiki kwani alimaliza, "mimi nataka kujifanya biashara ya halali, sipendelei kuwa muhuni, mkoa ama jambazi".

SERKALI ZENYE SHIDA

Bw. Hassan alisema ameamua kuzisaidia serkali ambazo wananchi wake hupata taabu ya maji.



"nija ambayo nataka kutumia kupeleka maji hayo ni kutumia meli, lakini kabla ya kutafuta meli ya kusafirisha, sina budi kupata vibali vinavyohitajika vya kuweza kuruhusiwa kufanya biashara na nchi za ng'ambo", akaongeza kijana huyo mwenye moyo mkubwa wa kufanikiwa na jambo hilo.

KIPINDI

Alipoulizwa kwa nini hakutafuta sehemu nyingine hapa nchini ambayo ina matatizo ya kutokuwa na mifereji mengi, Bw. Hassan alijibu kwamba Serkali ya Kenya inafanya mipango inayostahili ya kuona wananchi hawapati taabu ya maji na "kwa hivyo, sehemu zote nchini zitakuwa zikipata maji bila ya shida kwa kipindi kidogo kijacho".

Alifakariri kuwa kwa siku moja hupata shilingi nane (8/-) ambazo hazimtoshi kujipeleka maisha.



ALI AHMED Hassan akionekana katika shughuli zake za kuwasaidia wale wasio na mifereji. Sasa anafanya mbinu mpya za kuwasaidia walimwengu wenye shida ya maji!



KIPCHOGE WA BAADAYE! - Vijana hawa wa Shule ya Upili ya Almeida Day Nursery School wanaonekana wameanza matayarisho ya mapema ya kutumia mbinu wakati wa siku ya wazazi; siku ambayo wazazi walifika na kujionea wenyewe maendeleo ya watoto wao. Picha: BENJAMIN ODUNGA

Hakuna Wazee Kwetu Pwani!

TUMESHASIKIA mengi juu ya timu inayojulikana kama "Wazee Wa Kazi"; na madhumuni hasa ya timu hii ni kuwakumbusha vizazi vya sasa na wanasoka wa nyakati hizi jinsi walivyokuwa maarufu kwenye viwanja vya kandanda; wali-pokuwa wakiwika na kuipatia nchi hii ama mikoa yao sifa na vikombe vya kujivunia.

MAJINA kama ya Elijah Lidonde, Amarani Shiba, Livingston Madegwa, Badi Ali, Ali Kajo, Jabir Ali Riziki, Ahmed Breik, Ahmed Omar, Kadir Farrah Ben Okoth, Nassir Omar, Tony Masky na hata akina Dan Avedi na wengine wengi si mageni kwa wapenda mchezo wa soka hapa nchini na hata Afrika Mashariki na sehemu nyingine ya bara hili.

TUMEISIKIA kwa muda mrefu timu ya "Wazee Wa Kazi" ikicheza mechi zake katika Uwanja wa City Stadium mjini Nairobi na hata hivi karibuni ikapewa mechi 2 maridhawa dhidi ya timu ya wageni kutoka katika sehemu moja ya Bara la Ulaya. Ni jambo la kuvutia sana kwani hata magazeti yalipa timu hiyo maandishi makubwa na yanayostahili.

'WAZEE WA KAZI'

LAKINI jambo la kushangaza zaidi katika timu hiyo ni kwamba hakuna hata mchezaji mmoja aliyechaguliwa kutoka nje ya Nairobi. Wote waliochaguliwa na kucheza mechi hizo mbili walikuwa wachezaji kutoka jijini Nairobi na hatu-tahamu kama hakuna "Wazee Wa Kazi" kutoka Pwani, Nyanza, Rift Valley na mikoa mingine ya hapa nchini.

IMEKUWA kawaida ya wanasoka wa Nairobi na baadhi ya viongozi wanaosimamia soka wanaoishi Nairobi kufanya taratibu zao bila ya kufikiria kwamba mpira hauko jijini peke yake. Wachezaji wa Pwani ni wanasoka washupavu na wenyu kutumia akili ingawa kunaonekana udhoofu wa vilabu vake vinavyoshirikiki Ligi ya Taifa.

TULISHANGAZWA na mwenendo wa baadhi ya watu binafsi kuchagua timu ya vijana na kuipa jina la kitaifa kwamba eti hiyo ilikuwa timu ya taifa ya vijana; hali vijana wote wametoka katika timu za hapo Nairobi peke yake. Vijana wengi wakiwemo wa timu za Pwani waliona vibaya kuhusu kuchaguliwa kwa timu hiyo lakini watafanyaje?

HATA wakipiga kelele ni bure na hakuna faida yoyote watakuoiipata. Mchezo wa soka unahitajika kusambazwa kila mahali hapa nchini na ni juu ya viongozi wa Shirikisho la Soka nchini (K.F.F.) kuona mamba yaliyotangulia kutokea hapo awali sasa yanakoma. Tuna uhakika Bw. Joab Omino atangalia vilio vya Wazee na Vijana wa sehemu nyingine!- ABDULRAHMAN SHERIFF



AFISA WA USALAMA wa Kampuni ya Kenya Breweries Limited, hodha wa vilabu vya Regal "a" na Bandari ambaye akikwamba "Challenge Cup" lililotelewa na kampuni hiyo. Timu hizo mbili zilishikilia pichani ni Maafisa wa Chama cha Darts cha mkoa wa Pwani.

Farucci

BINT EL SUDAN
Perfume • Powder
Pomade • Deodorant



MARASHI ASILI YA MAPENZI
HAKIKA UTA FURAH!

JISHINDIE VIATU MARIDADI VYA FARUCCI KWA MSHINDI WA KWANZA NA 'BINT EL SUDAN'

KWENDA KULIA:

1. Nyumba ambayo watu huenda kujisomea na kuazima vitabu.
6. Kipimo kinacholingana na urefu wa mikono miwili, yadi.
8. Ghadhabu, hamaki.
9. Na sisi.
10. Mimea ya sukari.
12. Ghera, juhudi, moyo wa kutokubali kushindwa.
13. Kwa sababu.
14. Neno la kuitikia.
17. Wadudu watembeo kwa msafiri.
18. Fedha.

KWENDA CHINI:

1. "Dawa ya moto ni moto akuchomaye..."
2. Ardhi iliyozungukwa na maji.
3. Jina la heshima la mwanamume.
4. Tamko la kukataa.
5. Kiungo cha maneno.
7. Taarifa au habari inayopeleka kwa mtu.
11. Julisha, peleka habari kwa mtu.
13. Ijenge.
14. Tumbuiza kwa sauti.
15. Pamoja na.

MAJIBU YA SHINDANO LA FUMBO LA KUJAZA MANENO No. 221.


- KWENDA KULIA: 1. JAMBAZI, 5. MO, 6. NYANYA, 7. UN, 8. DODO, 9. DUMA, 10. OMOA, 14. UN, 15. UTUVU, 17. SIDIRIA, 18. UA, 19. TU. KWENDA CHINI: 1. JONGO, 2. BANDUA, 3. ZIADA, 4. PONO, 5. MUDA, 9. DONDA, 11. MUI, 12. BUA, 13. ZUZU, 15. URU, 16. TIA, 17. SA.

WASHINDI WA FUMBO LA KUJAZA MANENO No. 221.
1. MUTHUI MUSUMI, Sanduku La Posta 95680, Mombasa. 2. ABDALLA MOHAMED K. Sanduku La Posta 95620, Nyalii - Mombasa. 3. PETER W. MPNI PWIRO, Sanduku La Posta 90404, Mombasa.

Shindano la Fumbo la Kujaza Maneno:-

Uamuzi wa majaji utakuwa wa mwisho. Hakuna malalamiko yoyote yatakayokubaliwa. Kila baada ya wiki mbili, Mshindi wa kwanza atapata viatu maridadi vya Farucci wa pili atapata "Bint El-Sudan-Gift Pack" na watatu atajinyakulia flana ya Farucci. Shindano hili limehaminiwa na COASTWEEK Limited Mombasa. Jawabu za fumbo hili lipelekwa kwa Mharriri COASTWEEK, S. L. P. 87270, Mombasa. Mwisho wa kutuma majibu na Jumatano January 1, 1986 saa, nne asubuhi.

GIFT PACK' KWA MSHINDI WA PILI NA WATATU ATAPATA ZAWADI YA FLANA YA FARUCCI CROSSWORD No. 222



JINA.....
SANDUKU LA POSTA.....